

## न्यायालय राजस्व अपील प्राधिकारी, बाड़मेर

पीठासीन अधिकारी श्री नवनीत कुमार, आई. ए. एस.

राजस्व अपील/225/रा.का.अधि./52/2025/बाड़मेर

अपीलांत

बनाम

रेस्पोंडेंटगण

1. अशोक कुमार पुत्र नाथाराम	1. कलाराम पुत्र हीराराम
2. जयन्ति कुमार पुत्र नाथाराम	2. गेनाराम पुत्र हीराराम
3. दिनेश कुमार पुत्र नाथाराम	3. करनाराम पुत्र हीराराम, जाति कलबी, निवासी भेडाणा, तहसील गुडामालानी, जिला बाड़मेर।
4. महेन्द्र कुमार पुत्र नाथाराम	4. शाखा प्रबंधक, द सेन्ट्रल को-ऑपरेटिव बैंक शाखा गुडामालानी, जिला बाड़मेर।
5. रमेश कुमार पुत्र नाथाराम	5. श्रीमान तहसीलदार, गुडामालानी, जिला बाड़मेर।
6. राजाराम पुत्र नाथाराम	
7. लाधाराम पुत्र नाथाराम	
8. समदादेवी पत्नी नाथाराम	
9. सांकलाराम पुत्र दीपाराम, जाति कलबी, निवासी भेडाणा, तहसील गुडामालानी, जिला बाड़मेर।	

अपील अन्तर्गत धारा 225 राजस्थान काश्तकारी अधिनियम, 1955 विरुद्ध उपखण्ड अधिकारी, गुडामालानी द्वारा राजस्व आवेदन संख्या 2024/508 बचनवान कलाराम वगैरह बनाम अशोक कुमार वगैरह में पारित आदेश दिनांक 17.04.2025 के विरुद्ध पेश हुई।

उपस्थित:-

1. वकील श्री खेताराम सैन अपीलान्त की ओर से।
2. वकील श्री नारायण कुमावत रेस्पो. संख्या 1 से 3 की ओर से।
3. शेष रेस्पोंडेंट बावजूद सूचना अनुपस्थित।

—:निर्णय:—

दिनांक:-09.09.2025

अपील के संक्षिप्त तथ्य इस प्रकार हैं कि प्रार्थीगण/रेस्पो. संख्या 01 से 03 द्वारा अपने खातेदारी आराजी जो कि मौजा भेडाणा, तह. गुडामालानी के खसरा संख्या 729 रकबा 3.5612 आयी हुई है। जिसमें आवागमन हेतु अधीनस्थ न्यायालय में राजस्थान काश्तकारी अधिनियम की धारा 251- ए.के अन्तर्गत एक आवेदन पेश किया। उक्त आवेदन में हमारे पडोस में विप्रार्थीगण/अपीलांतस के खातेदारी का खेत खसरा संख्या 722 रकबा 0.6232 जो प्रार्थीगण/रेस्पो. के खेत एवं सड़क के मध्य में पड़ता है जिस हेतु रास्ता प्रदान करने का निवेदन किया, जिस पर अधीनस्थ न्यायालय द्वारा विधि द्वारा स्थापित प्रक्रिया का पालन किये बिना अपीलाधीन आदेश पारित किया गया, जिसके विरुद्ध हस्तगत अपील पेश की जा रही है।

(नवनीत कुमार)  
राजस्व अपील प्राधिकारी  
बाड़मेर

पत्रावली दर्ज रजिस्टर की जाकर रेस्पोंडेंट को जरिये सम्मन तलब किया गया। अधीनस्थ न्यायालय की पत्रावली को तलब किया गया। उपस्थित दोनों विद्वान अधिवक्ताओं की पत्रावली पर बहस सुनी गई।

वकील अपीलांट ने अपनी बहस में निवेदन किया कि प्रार्थीगण/रेस्पों. संख्या 01 से 03 द्वारा अपने खातेदारी आराजी जो कि मौजा भेडाणा, तह. गुडामालानी के खसरा संख्या 729 रकबा 3.5612 आधी हुई है। जिरामें आवागमन हेतु अधीनस्थ न्यायालय में राजस्थान काश्तकारी अधिनियम की धारा 251-ए के अन्तर्गत एक आवेदन पेश किया। उक्त आवेदन में हमारे पड़ोस में विप्रार्थीगण/अपीलांट्स के खातेदारी का खेत खसरा संख्या 722 रकबा 0.6232 जो प्रार्थीगण/रेस्पों. के खेत एवं सड़क के मध्य में पड़ता है जिस हेतु रास्ता प्रदान करने का निवेदन किया, जिस पर अधीनस्थ न्यायालय द्वारा तहसीलदार, गुडामालानी द्वारा मौका रिपोर्ट तलब की गई। जिस पर तहसीलदार स्वयं द्वारा मौके पर नहीं जाकर हल्का पटवारी व आर.आई. द्वारा मौका रिपोर्ट तलब की गई। उक्त मौका रिपोर्ट एकतरफा तैयार की गई है जिसमें अपीलांट या किसी पड़ोसियान व मौतविरान के हस्ताक्षर नहीं हैं। मौका रिपोर्ट अपीलांट की अनुपस्थिति में रेस्पों. संख्या 1 से 3 के दवाव में रहते हुए तैयार की गई है। मौका रिपोर्ट में अपीलांट के आलमात के बारे में कोई हवाला नहीं दिया गया है, जबकि प्रस्तावित रास्ते की भूमि पर अपीलांट के चारावाड़ा व पशुवाड़ा बना हुआ है। उक्त एकतरफा मौका रिपोर्ट के बारे में अपीलांट द्वारा अधीनस्थ न्यायालय में आपत्ति दर्ज करवायी गई थी किन्तु उक्त आपत्ति को नजर अंदाज करते हुए प्रश्नगत एकपक्षीय मौका रिपोर्ट के आधार पर अपीलाधीन आदेश पारित किया गया है जो प्राकृतिक न्याय के सिद्धान्त के विपरीत है। राजस्थान काश्तकारी अधिनियम की धारा 251-ए के अनुसार पूर्व से प्रयोग में लिये जा रहे कदीमी रास्ते को ही स्वीकृत किया जाता है, जबकि हस्तगत प्रकरण में इसके उलट है। प्रस्तावित रास्ते की जगह पहले से कोई रास्ता चलायमान नहीं है। फिर भी विधि के नियमों के विपरीत जाकर अपीलाधीन आदेश पारित किया गया है। प्रार्थीगण/रेस्पों. के खेत खसरा संख्या 729 में आने जाने हेतु पहले से खसरा संख्या 721 में से रास्ता उपलब्ध है। परन्तु प्रार्थीगण द्वारा उक्त खसरा संख्या 721 से ना तो रास्ता प्रस्तावित किया है और ना ही उक्त खसरा संख्या 721 के पक्षकार को पक्षकार संयोजित किया है। जिससे यह स्पष्ट होता है कि प्रार्थीगण द्वारा केवल मात्र अपीलांट को तंग परेशान करने व रजिस्टर रखते हुए अपीलाधीन आवेदन प्रस्तुत किया है जो खारिज किये जाने योग्य है। अपीलांट के खेत खसरा संख्या 722 के सेढा-सेढ ही खसरा संख्या 721 की भूमि है जिस कारण दोनों खसरों में से आधी-आधी भूमि का उपयोग किया जाना विधि अनुसार है परन्तु रेस्पों./प्रार्थीगण द्वारा केवल खसरा संख्या 721 के बजाय सम्पूर्ण भूमि खसरा संख्या 722 से चाहा गया है जो कतई विधि संगत नहीं है। लेकिन अधीनस्थ न्यायालय द्वारा उक्त समस्त तथ्यों को अनदेखा करते हुए दूषित मंशा से अपीलाधीन आदेश पारित किया है जो विधि द्वारा स्थापित प्रक्रिया का पालन किये बिना पारित किया गया है। प्रार्थीगण/रेस्पोंडेन्ट्स व राजस्व कर्मचारियों के मध्य अपीलांट/अप्रार्थी के विरुद्ध दुरभि संधि कर अपीलांट को नाहक नुकसान पहुंचाने के इरादे से अपीलाधीन आवेदन को अधीनस्थ न्यायालय में प्रस्तुत किया गया था। उक्तानुसार समस्त कथनों से परे जाकर अधीनस्थ न्यायालय द्वारा अपीलाधीन आदेश पारित किया गया है। अधीनस्थ न्यायालय द्वारा अपीलाधीन आदेश विधि द्वारा स्थापित प्रक्रिया के विरुद्ध जाकर पारित किया गया जो प्राकृतिक

(नवनीत कुमार)  
राजस्व अपील प्राधिकारी  
बाइमेर

न्याय सिद्धांत के खिलाफ है। अतः अपीलांत की अपील स्वीकार कर अधीनस्थ न्यायालय द्वारा पारित निर्णय निरस्त फरमाया जावे।


रेस्पोंडेंट के अधिवक्ता ने बहस करते हुए निवेदन किया कि अधीनस्थ न्यायालय द्वारा अपीलांत के नाम जारी सम्मन पर अपीलांत की पर्याप्त तामील करवाई गई। अधीनस्थ न्यायालय द्वारा अपीलाधीन आदेश मजमे आम उभयपक्ष की उपस्थिति में पारित किया गया। अधीनस्थ न्यायालय द्वारा जो मौका रिपोर्ट मंगवाई गई उसके आधार पर रेस्पोंडेण्ट्स/प्रार्थी के खातेदारी भूमि में आने-जाने के लिए इस रास्ते के अलावा कोई निकटतम वैकल्पिक रास्ता उपलब्ध नहीं है। प्रार्थीगण/रेस्पों. को उसकी खातेदारी के खेत में आने-जाने हेतु रास्ते की आवश्यकता को देखते हुए तहसीलदार द्वारा प्राप्त मौका रिपोर्ट के आधार पर अपीलाधीन आदेश पारित किया गया है। हस्तगत प्रकरण में मौका रिपोर्ट तैयार करने से पहले अपीलांत को दिनांक 14.12.2024 को जरिये नोटिस सूचित किया जाकर दिनांक 21.12.2024 को मौका रिपोर्ट तैयार की गई है। जिससे अपीलांत के उक्त उज्र का कोई सार नहीं है। उक्त मौका रिपोर्ट अनुसार खसरा संख्या 722 में से प्रस्तावित रास्ते को सबसे निकटतम दूरी का रास्ता होने से अपीलाधीन आदेश पारित किया गया है जो विधि संगत है। उक्तानुसार रेस्पोंडेंट को उक्त प्रस्तावित रास्ते की अत्यंत आवश्यकता है। रास्ता रेस्पोंडेंट/प्रार्थी की मूलभूत आवश्यकता है जिसका प्रावधान राजस्थान काश्तकारी अधिनियम की धारा 251- ए में किया गया है। अधीनस्थ न्यायालय द्वारा अपीलांत को सुनवाई का समुचित अवसर दिया गया। अधीनस्थ न्यायालय द्वारा अपीलाधीन आदेश विधि द्वारा स्थापित प्रक्रिया का पालन करते हुए पारित किया गया। अपीलांत द्वारा हस्तगत अपील पेश कर प्रकरण को अनावश्यक लंबा किया जा रहा है। अतः अपीलांत की अपील खारिज कर अधीनस्थ न्यायालय द्वारा पारित निर्णय को यथावत रखा जावे।

पत्रावली का ध्यानपूर्वक अवलोकन किया गया। उभयपक्ष के विद्वान अधिवक्ताओं की बहस पर मनन किया। अधीनस्थ न्यायालय द्वारा अपीलाधीन आदेश उभयपक्ष की उपस्थिति में मजमे आम में बाद सुनवाई पश्चात पारित किया गया। उसके उपरांत हाजा न्यायालय द्वारा भी अपीलांतगण को सुनवाई का समुचित अवसर दिया गया। मौका रिपोर्ट अनुसार आदेशित/प्रस्तावित रास्ते के अलावा प्रार्थी/रेस्पोंडेण्ट के खेत तक पहुंचने के लिए कोई अन्य विकल्प/रास्ता नहीं है। प्रस्तावित रास्ता सुगम एवं निकटतम है। अपीलाधीन आदेश की पालना में प्रश्नगत रास्ते का राजस्व रेकॉर्ड में अंकन हो गया है। अंतर्गत धारा 251 ए राजस्थान काश्तकारी अधिनियम का आवेदन एक समरी प्रक्रिया है जिसमें तकनीकी आधार पर प्रकरण का निस्तारण कर रेस्पोंडेंट्स को मिले रास्ते के वैधानिक अधिकार से महरूम नहीं रखा जा सकता। अधीनस्थ न्यायालय द्वारा प्रस्तावित रास्ते के अलावा उक्त खसरे तक पहुंचने हेतु कोई निकटतम विकल्प नहीं है। जहां तक अपीलांत का मौका रिपोर्ट से पूर्व सूचना नहीं देने का प्रश्न है तो उस संबंध में स्पष्ट है कि मौका रिपोर्ट तैयार करने से पहले अपीलांत को दिनांक 14.12.2024 को जरिये नोटिस सूचित किया जाकर दिनांक 21.12.2024 को मौका रिपोर्ट तैयार की गई है। इसलिए अपीलांत के उक्त उज्र का कोई सार प्रतीत नहीं होता है। अपीलांतस द्वारा अपनी अपील में आपत्ति की है कि तहसीलदार स्वयं द्वारा मौका नहीं देखा गया। जबकि माननीय राजस्व मण्डल राजस्थान अजमेर द्वारा अपने अनेकों निणयों में यह प्रतिपादित किया गया है कि भू अभिलेख निरीक्षक बैंक के कर्मचारी द्वारा रास्ते के मामले में मौका देखा जाना न्यायसंगत है। राजस्थान काश्तकारी (सरकार) नियम


(नवनीत कुमार)  
राजस्व अपील प्राधिकारी  
बाइमेर

1955 के नियम 69 में वर्णित है कि आई.एल.आर. से कम रैंक के राजस्व अधिकारी द्वारा मौका नहीं देखा जाना चाहिये। इसलिए अपीलांट की उक्त आपत्ति में कोई सार नहीं है। यदि किसी खसरें में से पूर्व में रास्ता दिया गया है तो दूसरी बार रास्ता देने हेतु भी कोई विधि बाधित नहीं करती है। रेस्पोंडेंटस/प्रार्थी को रास्ते की आत्यान्तिक आवश्यकता और अन्य कोई विकल्प उपलब्ध नहीं होने से दिया गया है रास्ता विधि सम्मत एवं युक्तिसंगत है। अपीलाधीन आदेश अधीनस्थ न्यायालय ने विधि के प्रावधानों को दृष्टिगत रखते हुए बाद विस्तृत विवेचन दिया है जिसमें किसी प्रकार की कोई त्रुटि दृष्टिगोचर नहीं होती। अपीलांटगण की केवल हठधर्मिता के मददेनजर रेस्पोंडेंट/प्रार्थीगण को उसको मिले रास्ते के विधिक अधिकार से वंचित रखना न्यायोचित नहीं है। उपरोक्त विवेचन एवं तथ्यों के आलोक में अपीलांट की अपील सारहीन होने से खारिज करने योग्य ठहरती है।

लिहाजा अपील अपीलांट सारहीन होने से खारिज की जाती है तथा अधीनस्थ उपखण्ड अधिकारी, गुडामालानी द्वारा राजस्व आवेदन संख्या 2024/508 बउनवान कलाराम वगैरह बनाम अशोक कुमार वगैरह में पारित आदेश दिनांक 17.04.2025 को यथावत रखा जाता है। अधीनस्थ न्यायालय का अभिलेख मय निर्णय प्रति के लौटाया जावे।

  
9/9/2025  
(नवनीत नकुनीत कुमार)  
राजस्व अपील प्राधिकारी  
बाड़मेर बाड़मेर

यह आदेश आज दिनांक 09.09.2025 को मेरे द्वारा लिखाया जाकर खुले न्यायालय में सुनाया गया।

  
9/9/2025  
राजस्व अपील प्राधिकारी  
(नवनीत कुमार)  
बाड़मेर  
राजस्व अपील प्राधिकारी  
बाड़मेर